

॥ ఓం నమో వేంకటేశాయ ॥

21.10.2023 - శనివారం (106వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం
శ్రీ వ్యాస సూత శుక శౌనక శంకు యుక్తం.
సత్కార పూర్వ చిర సేవన లభ్య భావం
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎస్.ఎన్. మారుతి గార్లచే...

యస్య రాష్ట్రే ప్రజాః సర్వాస్త్రస్యంతే సాధ్యసాధుభిః
తస్య మత్తస్య నశ్యంతి కీర్తిరాయుర్భగో గతిః

॥ 17-10 ॥

ఏష రాజ్ఞాం పరో ధర్మో హ్యర్తానామూర్తినిగ్రహః
అత ఏనం వధిష్యామి భూతద్రుహమసత్తమం

॥ 17-11 ॥

కోవృశ్చత్తవ పాదాంస్త్రీన్ సౌరభేయ చతుష్పద
మా భూవంస్త్వాదృశా రాష్ట్రే రాజ్ఞాం కృష్ణాసువర్తినాం

॥ 17-12 ॥

ఆఖ్యాహి వృష భద్రం వః సాధూనామకృతాగసాం
ఆత్మవైరూప్యకర్తారం పార్థానాం కీర్తిదూషణం

॥ 17-13 ॥

జనేనాగస్యఘం యుంజన్ సర్వతోఽస్య చ మద్భయం
సాధూనాం భద్రమేవ స్యాదసాధుదమనే కృతే

॥ 17-14 ॥

అనాగఃస్విహ భూతేషు య ఆగస్మన్నిరంకుశః
ఆహర్తాస్మి భుజం సాక్షాదమర్త్యస్యాపి సాంగదం

॥ 17-15 ॥

రాజ్ఞో హి పరమో ధర్మః స్వధర్మస్థానుపాలనం
శాసతోన్యాన్ యథాశాస్త్రమనాపద్యుత్పథానిహ

॥ 17-16 ॥

ధర్మ ఉవాచ

వితద్వ్యః పాండవేయానాం యుక్తమార్తాభయం వచః
యేషాం గుణగణైః కృష్ణో దౌత్యాదౌ భగవాన్ కృతః

॥ 17-17 ॥

న వయం క్లేశబీజాని యతః స్యుః పురుషర్షభ
పురుషం తం విజానీమో వాక్యభేదవిమోహితాః

॥ 17-18 ॥

కేచిద్వికల్పవసనా ఆహురాత్మానమాత్మనః
దైవమన్యే పరే కర్మ స్వభావమపరే ప్రభుం

॥ 17-19 ॥

అప్రతర్మాదనిర్దేశ్యాదితి కేష్వపి నిశ్చయః

అత్రానురూపం రాజర్షే విమృశ స్వమనీషయా

॥ 17-20 ॥

సూత ఉవాచ

ఏవం ధర్మే ప్రవదతి స సమ్రాడ్ద్విజసత్తమ

సమాహితేన మనసా విభేదః పర్యచష్ట తం

॥ 17-21 ॥

రాజోవాచ

ధర్మం బ్రవీషి ధర్మజ్ఞ ధర్మోఽసి వృషరూపధృక్

యదధర్మకృతః స్థానం సూచకస్యాపి తద్భవేత్

॥ 17-22 ॥

అథవా దేవమాయాయా నూనం గతిరగోచరా

చేతసో వచసశ్చాపి భూతానామితి నిశ్చయః

॥ 17-23 ॥

తపః శౌచం దయా సత్యమితి పాదాః కృతే కృతాః

అధర్మాంశైస్త్రయో భగ్నాః స్మయసంగమదైస్తవ

॥ 17-24 ॥

ఇదానీం ధర్మ పాదస్తే సత్యం నిర్వర్తయేద్యతః

తం జిఘ్క్షత్యధర్మోఽయమన్యతేనైధితః కలిః

॥ 17-25 ॥

ఇయం చ భూమిర్భగవతా న్యాసితోరుభరా సతీ

శ్రీమద్భిస్తత్పదన్యాసైః సర్వతః కృతకౌతుకా

॥ 17-26 ॥

శోచత్యశ్రుకలా సాధ్వీ దుర్భగేవోఽజ్ఞితాధునా

అబ్రహ్మణ్యా నృపవ్యాజాః శూద్రా భోక్ష్యంతి మామితి

॥ 17-27 ॥

ఇతి ధర్మం మహీం చైవ సాంత్యయిత్వా మహారథః

నిశాతమాదదే ఖడ్గం కలయేఽధర్మహేతవే

॥ 17-28 ॥

తం జిఘాంసుమభిప్రేత్య విహాయ నృపలాంఛనం

తత్పాదమూలం శిరసా సమగాద్భయవిహ్వలః

॥ 17-29 ॥

పతితం పాదయోర్వీరః కృపయా దీనవత్సలః

శరణ్యో నావధీచ్ఛోక్య ఆహ చేదం హసన్నివ

॥ 17-30 ॥

రాజోవాచ

న తే గుడాకేశయశోధరాణాం
బద్ధాంజలేర్వై భయమస్తి కించిత్
న వర్తితవ్యం భవతా కథంచన
క్షేత్రే మదీయే త్వమధర్మబంధుః

॥ 17-31 ॥

త్వాం వర్తమానం నరదేవదేహీ
ష్వనుప్రవృత్తోఽయమధర్మపూగః
లోభోఽన్యతం చౌర్యమనార్యమంహో
జ్యేష్ఠా చ మాయా కలహశ్చ దంభః

॥ 17-32 ॥

న వర్తితవ్యం తదధర్మబంధో
ధర్మేణ సత్యేన చ వర్తితవ్యే
బ్రహ్మోవర్తే యత్ర యజంతి యజ్ఞైః
యజ్ఞేశ్వరం యజ్ఞవితానవిజ్ఞాః

॥ 17-33 ॥

యస్మిన్ హరిర్భగవానిజ్యమాన
ఇజ్యామూర్తిర్యజతాం శం తనోతి
కామానమోఘాన్ స్థిరజంగమానాం
అంతర్భహిర్వాయురివైష ఆత్మా

॥ 17-34 ॥

సూత ఉవాచ

పరీక్షితైవమాదిష్టః స కలిర్జాతవేపథుః
తముద్యతాసిమాహేదం దండపాణిమివోద్యతం

॥ 17-35 ॥

కలిరువాచ

యత్ర క్వచన వత్స్వామి సార్వభౌమ తవాజ్ఞయా
లక్ష్యే తత్ర తత్రాపి త్వామాత్మేషుశరాసనం

॥ 17-36 ॥

తన్నే ధర్మభృతాం శ్రేష్ఠ స్థానం నిర్దేష్టుమర్హసి

యత్రైవ నియతో వత్స్యే ఆతిష్ఠంస్తే_నుశాసనం

॥ 17-37 ॥

సూత ఉవాచ

అభ్యర్థితస్తదా తస్మై స్థానాని కలయే దదౌ

ద్యూతం పానం స్త్రియః సూనా యత్రాధర్మశ్చతుర్విధః

॥ 17-38 ॥

పునశ్చ యాచమానాయ జాతరూపమదాత్ప్రభుః

తతో_నృతం మదం కామం రజో వైరం చ పంచమం

॥ 17-39 ॥

అమూని పంచ స్థానాని హ్యధర్మప్రభవః కలిః

ఔత్తరేయేణ దత్తాని న్యవసత్తన్నిదేశకృత్

॥ 17-40 ॥

అధైతాని న సేవేత బుభూషుః పురుషః క్వచిత్

విశేషతో ధర్మశీలో రాజా లోకపతిర్గురుః

॥ 17-41 ॥

వృషస్య నష్టాంస్త్రీన్ పాదాన్ తపః శౌచం దయామితి

ప్రతిసందధ ఆశ్వాస్య మహీం చ సమవర్ధయత్

॥ 17-42 ॥

స ఏష ఏతర్హ్యధ్యాస్తే ఆసనం పార్థివోచితం

పితామహేనోపన్యస్తం రాజ్ఞారణ్యం వివిక్షతా

॥ 17-43 ॥

ఆస్తే_ధునా స రాజర్షిః కౌరవేంద్రశ్రియోల్లసన్

గజాహ్వాయే మహాభాగశ్చక్రవర్తి బృహచ్ఛ్రవాః

॥ 17-44 ॥

ఇత్థంభూతానుభావో_యమభిమన్యుసుతో నృపః

యస్య పాలయతః క్షోణీం యూయం సత్రాయ దీక్షితాః

॥ 17-45 ॥

ఇతి శ్రీమద్భాగవతే పారమహంస్యాం సంహితాయాం సప్తదశో_ ధ్యాయః

18వ అధ్యాయము

అథ శ్రీమద్భాగవతే పారమహంస్యాం సంహితాయాం అష్టదశో ౨ ధ్యాయః

సూత ఉవాచ

యో వై ద్రౌణ్యస్త్రవిప్లష్టో న మాతురుదరే మృతః

అనుగ్రహోద్భగవతః కృష్ణస్యాద్భుతకర్మణః

॥ 18-1 ॥

బ్రహ్మకోపోత్థితాద్యస్తు తక్షకాత్పాణవిప్లవాత్ .

న సమ్ముమోహోరుభయాద్భగవత్యర్పితాశయః

॥ 18-2 ॥

ఉత్సృజ్య సర్వతః సంగం విజ్ఞాతాజితసంస్థితిః

వైయాసకేర్ణహౌ శిష్యో గంగాయాం స్వం కలేవరం

॥ 18-3 ॥

నోత్తమశ్లోకవార్తానాం జుషతాం తత్కథామృతం

స్యాత్సంభ్రమోఽన్తకాలేఽపి స్మరతాం తత్పదాంబుజం

॥ 18- 4 ॥

తావత్కలిర్న ప్రభవేత్ప్రవిష్టోఽపీహ సర్వతః

యావదీశో మహానుర్యామాభిమన్యవ ఏకరాట్

॥ 18- 5 ॥

యస్మిన్నహని యర్హేవ భగవానుత్ససర్ణ గాం

తదైవేహానువృత్తోఽసావధర్మప్రభవః కలిః

॥ 18- 6 ॥

నానుద్వేష్టి కలిం సమ్రూట్ సారంగ ఇవ సారభుక్

కుశలాన్యాశు సిద్ధ్యంతి నేతరాణి కృతాని యత్

॥ 18-7 ॥

కిం ను బాలేషు శూరేణ కలినా ధీరభీరుణా

అప్రమత్తః ప్రమత్తేషు యో వృకో నృషు వర్తతే

॥ 18-8 ॥

ఉపవర్ణితమేతద్వః పుణ్యం పారీక్షితం మయా

వాసుదేవకథోపేతమాఖ్యానం యదపుచ్ఛత

॥ 18-9 ॥

యా యాః కథా భగవతః కథనీయోరుకర్మణః .

గుణకర్మాశ్రయాః పుంభిః సంసేవ్యాస్తా బుభూషుభిః

॥ 18-10 ॥

ఋషయః ఊచుః

సూత జీవ సమాః సౌమ్య శాశ్వతీర్విశదం యశః
యస్త్యం శంససి కృష్ణస్య మర్తానామమృతం హి నః

॥ 18-11 ॥

కర్మణ్యస్మిన్ననాశ్వాసే ధూమధూమ్రాత్మనాం భవాన్
ఆపాయయతి గోవిందపాదపద్మాసవం మధు

॥ 18-12 ॥

తులయామ లవేనాపి న స్వర్గం నాపునర్భవం
భగవత్సంగిసంగస్య మర్తానాం కిముతాశిషః

॥ 18-13 ॥

కో నామ తృప్యేద్రసవిత్కథాయాం
మహత్తమైకాంతపరాయణస్య
నాంతం గుణానామగుణస్య జగ్ము
ర్యోగేశ్వరా యే భవపాద్యముఖ్యాః

॥ 18-14 ॥

తన్నో భవాన్ వై భగవత్ప్రధానో
మహత్తమైకాంతపరాయణస్య
హరేరుదారం చరితం విశుద్ధం
శుశ్రూషతాం నో వితనోతు విద్వాన్

॥ 18-15 ॥

స వై మహాభాగవతః పరీక్షిత్
యేనాపవర్గాఖ్యమదభ్రబుద్ధిః
జ్ఞానేన వైయాసకిశబ్ధితేన
భేజే ఖగేంద్రధ్వజపాదమూలం

॥ 18-16 ॥

తన్నః పరం పుణ్యమసంవృతార్థ
మాఖ్యానమత్యద్భుతయోగనిష్ఠం
ఆఖ్యాహ్యానంతాచరితోపపన్నం
పారీక్షితం భాగవతాభిరామం

॥ 18-17 ॥

సూత ఉవాచ

అహో వయం జన్మభృతోఽద్య హాస్మ
వృద్ధానువృత్త్యాపి విలోమజాతాః
దౌష్కల్యమాధిం విధునోతి శీఘ్రం
మహత్తమానామభిధానయోగః

॥ 18-18 ॥

కుతః పునర్జన్మతో నామ తస్య
మహత్తమైకాంతపరాయణస్య
యోఽనంతశక్తిర్భగవాననంతో
మహద్గుణత్వాద్యమనంతమాహుః

॥ 18-19 ॥

ఏతావతాలం నను సూచితేన
గుణైరసామ్యానతిశాయనస్య
హిత్వేతరాన్ ప్రార్థయతో విభూతి
ర్యస్యాంఘ్రిరేణుం జుషతేనభీష్నోః

॥ 18-20 ॥

అథాపి యత్పాదనఖావసృష్టం
జగద్విరించోపహృతార్హణాంభః
సేశం పునాత్యన్యతమో ముకుందాత్
కో నామ లోకే భగవత్పదార్థః

॥ 18-21 ॥

యత్రానురక్తాః సహసైవ ధీరా
వ్యపోహ్య దేహాదిషు సంగమూఢం
వ్రజంతి తత్పారమహంస్యమంత్యం
యస్మిన్నహింసోపశమః స్వధర్మః

॥ 18-22 ॥

అహం హి పృష్టోఽర్యమణో భవద్భిః
ఆచక్ష ఆత్మావగమోఽత్ర యావాన్
నభః పతంత్యాత్మసమం పతత్త్రిణ
స్తథా సమం విష్ణుగతిం విపశ్చితః

॥ 18-23 ॥

ఏకదా ధనురుద్యమ్య విచరన్ మృగయాం వనే
మృగాననుగతః శ్రాంతః క్షుధితస్తృషితో భృశం

॥ 18-24 ॥

జలాశయమచక్షాణః ప్రవివేశ తమాశ్రమం
దదర్శ మునిమాసీనం శాంతం మీలితలోచనం

॥ 18-25 ॥

ప్రతిరుద్ధేంద్రియప్రాణమనోబుద్ధిముపారతం
స్థానత్రయాత్పరం ప్రాప్తం బ్రహ్మభూతమవిక్రియం

॥ 18-26 ॥

విప్రకీర్ణజటాచ్ఛన్నం రౌరవేణాజినేన చ
విశుష్యత్తాలురుదకం తథాభూతమయాచత

॥ 18-27 ॥

అలబ్ధతృణభూమ్యాదిరసంప్రాప్తార్ఘ్యసూన్యతః
అవజ్ఞాతమివాత్మానం మన్యమానశ్చుకోప హ

॥ 18-28 ॥

అభూతపూర్వః సహసా క్షుత్తృట్భ్యామర్దితాత్మనః
బ్రాహ్మణం ప్రత్యభూద్బ్రహ్మాన్ మత్సరో మన్యురేవ చ

॥ 18-29 ॥

స తు బ్రహ్మణుషేరంసే గతాసుమురగం రుషా
వినిర్గచ్ఛన్ ధనుష్కోట్యా నిధాయ పురమాగమత్

॥ 18-30 ॥

ఏష కిం నిభృతాశేషకరణో మీలితేక్షణః
మృషాసమాధిరాహోస్విత్కిం ను స్యాత్క్షత్రబంధుభిః

॥ 18-31 ॥

తస్య పుత్రోఽతితేజస్వీ విహరన్ బాలకోఽర్ఘ్యకైః
రాజ్ఞాఘం ప్రాపితం తాతం శ్రుత్వా తత్రేదమబ్రవీత్

॥ 18-32 ॥

అహో అధర్మః పాలానాం పీన్నాం బలిభుజామివ
స్వామిన్యఘం యద్దాసానాం ద్వారపానాం శునామివ

॥ 18-33 ॥

బ్రాహ్మణైః క్షత్రబంధుర్హి గృహపాలో నిరూపితః
స కథం తద్ధృహే ద్వాఃస్థః సభాండం భోక్తుమర్హతి

॥ 18-34 ॥

కృష్ణే గతే భగవతి శాస్త్ర్యుత్పథగామినాం

తద్భిన్నసేతూనద్యాహం శాస్మి పశ్యత మే బలం

॥ 18-35 ॥

ఇత్యుక్త్వా రోషతామ్రాక్షో వయస్యాన్ ఋషిబాలకః

కౌశిక్యాప ఉపస్పృశ్య వాగ్స్వజ్రం విససర్జ హ

॥ 18-36 ॥

ఇతి లంఘితమర్యాదం తక్షకః సప్తమేహని

దంక్ష్యతి స్మ కులాంగారం చోదితో మే తతద్రుహం

॥ 18-37 ॥

తతోఽభ్యేత్యాశ్రమం బాలో గలే సర్పకలేవరం

పితరం వీక్ష్య దుఃఖార్తో ముక్తకంఠో రురోద హ

॥ 18-38 ॥

స వా ఆంగిరసో బ్రహ్మాన్ శ్రుత్వా సుతవిలాపనం

ఉన్మీల్య శనకైర్నేత్రే దృష్ట్వా స్వాంసే మృతోరగం

॥ 18-39 ॥

విసృజ్య తం చ పప్రచ్ఛ వత్స కస్మాద్ధి రోదిషి

కేన వా తే ప్రతికృతమిత్యుక్తః స న్యవేదయత్

॥ 18-40 ॥

నిశమ్య శప్తమతదర్హం నరేంద్రం

స బ్రాహ్మణో నాత్మజమభ్యనందత్

అహో బతాంహో మహదద్య తే కృత

మల్మీయసి ద్రోహ ఉరుర్దమో ధృతః

॥ 18-41 ॥

న వై నృభిర్నరదేవం పరాఖ్యం

సమ్మాతుమర్హస్యవిపక్వబుద్ధే

యత్తేజసా దుర్విషహేణ గుప్తా

విందంతి భద్రాణ్యకుతోభయాః ప్రజాః

॥ 18-42 ॥

అలక్ష్మమాణే నరదేవనామ్ని

రథాంగపాణావయమంగ లోకః

తదా హి చౌరప్రచురో వినంక్ష్యతి

అరక్ష్మమాణోఽవివరూఢవత్క్షణాత్

॥ 18-43 ॥

తదద్య నః పాపముపైత్యనన్వయం
యన్నష్టనాథస్య వసోర్విలుంపకాత్
పరస్పరం ఘ్నంతి శపంతి వృంజతే
పశూన్ స్త్రియోఽర్థాన్ పురుదస్యవో జనాః

॥ 18-44 ॥

తదాఽర్యధర్మశ్చ విలీయతే నృణాం
వర్ణాశ్రమాచారయతస్త్రయీమయః
తతోఽర్థకామాభినివేశితాత్మనాం
శునాం కపీనామివ వర్ణసంకరః

॥ 18-45 ॥

ధర్మపాలో నరపతిః స తు సమ్రాట్ప్రహుచ్చవాః
సాక్షాన్మహాభాగవతో రాజర్షిర్హయమేధయాట్
క్షుత్తుట్ శ్రమయుతో దీనో నైవాస్మచ్ఛాపమర్హతి

॥ 18-46 ॥

అపాపేషు స్వభృత్యేషు బాలేనాపక్వబుద్ధినా
పాపం కృతం తద్భగవాన్ సర్వాత్మా క్షంతుమర్హతి

॥ 18-47 ॥

తిరస్కృతా విప్రలబ్ధాః శప్తాః క్షిప్తా హతా అపి
నాస్య తత్రప్రతికుర్వంతి తద్భక్తాః ప్రభవోఽపి హి

॥ 18-48 ॥

ఇతి పుత్రకృతాఘేన సోఽనుతప్తో మహామునిః
స్వయం విప్రకృతో రాజ్ఞా నైవాఘం తదచింతయత్

॥ 18-49 ॥

ప్రాయశః సాధవో లోకే పరైర్ద్వంద్వేషు యోజితాః
న వ్యధంతి న హృష్యంతి యత ఆత్మాగుణాశ్రయః

॥ 18-50 ॥

ఇతి శ్రీమదాగవతే పారమహంస్యాం సంహితాయాం అష్టదశో ౨ ధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
